

Dostlaryňzy goraň

Category: Goşgular, Kitapcy

написано kitapcy | 24 январа, 2025

Dostlaryňzy goraň DOSTLARYŇZY GORAŇ

Dost bilen duşmana belli baha kes,
Dostuňa gaharyň gelmegi ahmał.
Günälejek bolma gyzmalyk bilen,
Içiňi dökmäge howlukma her hal.

Belki, diostuň özi howlukmaçlykda,
Tötänden göwnüňe degendir seniň.
Ýalňyşyna ökünendir ýene-de,
Günäsin ýatladyp durmagyn onuň.

Adamlar, biz gitdigiçe garraýas,
Aý-günlerimiz geçirp durlar görnetin.
Dostuňy ýitirmek şeýle bir aňsat,
Ýöne tapmak welin çetindir, çetin.

Eger wepaly at agsasa büdräp,
Ýene-de büdrese öňküsi ýaly.
Çalyşmaga howlukma sen atyňy,
Ony günäleme, günäle ýoly.

Adamlar, men sizden edýärin haýyş,
Ak ýüreklilikden çekinmän hergiz.
Şeýle känem däldir dünýäde dostlar,
Dostlarňyzy elden gideräýmän siz.

Men bolsa uýardym başga pikire,
Ejizlige erbetlikdir öýderdim.
Näçe dostlam menden daşlaşyp gitdi,
Şeýdip, köpüsini elden giderdim.

Soň ömrümde bolup geçdi köp waka,
Öküdim, göwnüme köp çiglik gitdi.
Durmuşyň kötelli ýodalarynda,

Şol ýitiren diostlam ýetmezlik etdi –

Ýa meni bagyşlap bilmän gidenler,
Ýa meň günäsini geçmediklerim.
Meni bir wagtlar ýürekden söýen,
Dostlar, indi sizi küýseýärin men.

Rusçadan terjime eden Baýramjan GURBANMUHAMMEDOW.

“Edebiýat we sungat” gazetini, 17.02.1979 ý. Goşgular